

बोलेरो-कार की भिड़ंत में कार सवार दंपति सहित तीन की मौत

हादसे में बोलेरो सवार पिता-पुत्र सहित चार लोग घायल हो गए

भरतपुर, (निसं)। उच्चैन में कैमासी गांव के पास शनिवार दोपहर बोलेरो और कार की भिड़ंत में कार सवार दंपति समेत तीन लोगों की मौत पर ही मौत हो गई। वहीं, बोलेरो सवार पिता-पुत्र समेत चार लोग घायल हो गए।

उच्चैन थाना पुलिस के मुताबिक बोलेरो का टायर फटने से वह बेकाबू होकर सामने से आ रही कार से टकरा गई। दोनों वाहन सड़क किनारे एक पेड़ से टकरा गए। सूचना पर मौके पर पहुंची पुलिस ने बोलेरो सवार 4 घायलों को तुरंत उच्चैन हॉस्पिटल पहुंचाया। जहां से भरतपुर के आरबीएम हॉस्पिटल रेफर किया गया। दो घायलों को

■ **बोलेरो का टायर फटने से वह बेकाबू होकर कार से टकरा गई थी**

■ **कार में सवार मुकेश मीणा अपने बेटे लखन को गंगाजी नहलाकर लाया था**

आईसीयू में शिफ्ट किया है। जानकारी के अनुसार भरतपुर के सेवर थाना इलाके के गांधीनगर निवासी संताप डॉली और परिचित दिनेश के साथ करौली के जटवाड़ा

से उच्चैन जा रहे थे। संताप जयपुर में बैंक ऑफ बडौला में पीओ के पद पर था। डॉली करौली में सरकारी टीचर थी। संताप, डॉली को लेकर उच्चैन होता हुआ अपने घर सेवर जा रहा था। दिनेश भी सरकारी टीचर था। वह डॉली के साथ करौली के जटवाड़ा स्कूल में पढ़ाता था। दिनेश डींग के गोवर्धन गेट का रहने वाला था। वह डींग जाने के लिए भरतपुर तक संताप और डॉली के साथ आ रहा था।

भरतपुर से दिनेश अपने घर डींग निकलने वाला था। जानकारी के अनुसार कैमासी गांव के पास बोलेरो का टायर फटते ही वह लहराकर संताप की कार से जा टकराई। भिड़ंत इतनी जोरदार थी कि तेज

धमाका हुआ और कार चकनाचूर हो गई। पेड़ से टकराने के बाद कार पूरी तरह पिचक गई। बोलेरो को कालूराम चला रहा था। कार में सवार मुकेश मीणा अपने बेटे लखन को गंगा नहलाकर लाया था। इसके अलावा बोलेरो में उनका भरत नाम का रिश्तेदार भी था। ड्राइवर कालूराम और भरत गंभीर रूप से घायल हो गए। उन्हें भरतपुर के आरबीएम हॉस्पिटल में आईसीयू में शिफ्ट किया गया है। मुकेश और लखन का भी इलाज चल रहा है। बोलेरो सवार चारों व्यक्ति बामनवास के रहने वाले हैं। वे शुक्रवार को सीरोजी (यूपी) के लिए निकले थे। शनिवार को घर बामनवास लौट रहे थे।

ईडी की टीम उदयपुर होटल राफैल्स पहुंची

उदयपुर, (कासं)। प्रवर्तन निदेशालय ईडी की चार सदस्यीय टीम शनिवार सुबह फोर से उदयसागर स्थित होटल राफैल्स पहुंची है। सूत्रों से प्राप्त जानकारी के अनुसार ईडी की टीम के सदस्य होटल में फिर से महत्वपूर्ण तथ्यों की जांच कर रहे हैं। उल्लेखनीय है कि होटल समूह में कई राजनेताओं की हिस्सेदारी होने की संभावना है। ईडी के सदस्य सभी पक्षों के आधार पर अपनी जांच को आगे बढ़ा रहे हैं। जानकारी के अनुसार ईडी की टीम पूर्व में 29 अगस्त 2023 को भी उदयसागर स्थित होटल राफैल्स पहुंची थी। जहां दिन भर दस्तावेजों की जांच के बाद सभी दस्तावेज लेकर लौटी थी। शनिवार को पुनः सुबह जांच करने पहुंची टीम गहनता से जांच कर रही है।

महाराष्ट्र के चोर गिरोह के चार शातिर बदमाश गिरफ्तार

अजमेर, (कासं)। दरगाह थाना पुलिस ने शनिवार को कार्बाई करते हुए महाराष्ट्र के चोर गिरोह के चार शातिर चोरों को गिरफ्तार किया है। पुलिस ने आरोपियों के कब्जे से 25 ब्रांडेड विभिन्न कंपनियों के मोबाइल भी बरामद किए हैं। पुलिस आरोपियों से पूछताछ में जुटी है।

दरगाह थाना प्रभारी जगदीश मीणा ने बताया कि दरगाह क्षेत्र में खाजा साहब

की महाना छठी पर्व की दुआ और नमाज के दौरान मोबाइल चोरी करने वाले गिरोह पर कार्बाई करने के लिए थाना स्तर पर टीम गठित कर कार्बाई के निर्देश दिए गए थे। पुलिस टीम ने सीसीटीवी फुटेज और मुखबिर से मिली सूचना पर कार्बाई करते हुए महाराष्ट्र के रहने वाले शेख अनिस पुत्र शेख रसीद, शेख बसीउद्दीन पुत्र शेख शकीलुद्दीन, शेख उमर और

फारूक पुत्र शेख लतीफ सहित शेख रईस पुत्र शेख रहीम को गिरफ्तार किया है। पुलिस ने कब्जे से 25 अलग-अलग कंपनियों के ब्रांडेड मोबाइल बरामद किए हैं। सभी आरोपी दरगाह क्षेत्र में भीड़भाड़ का फायदा उठाकर वारदात को अंजाम देते थे। पुलिस आरोपियों का अपराधिक रिकार्ड खंगालने के साथ ही मामले में पूछताछ कर रही है।

कार के जरिए डोडा-पोस्त की तस्करी, दो गिरफ्तार

जोधपुर, (कासं)। बासनी थाना पुलिस ने नाकाबंदी तोड़कर भाग रही कार को पकड़ा है जिससे डोडा-पोस्त बरामद किया गया है। एस्कॉर्ट कर रही एक अन्य कार को भी जब्त कर तस्कर और साथी आरोपी को गिरफ्तार किया गया है। पुलिस ने कार से 12 किलो डोडा-पोस्त बरामद किया है। वहीं हरियाणा और गुजरात के नंबरों की कई नंबर प्लेट में जब्त की गई है। पुलिस अब दोनों से डोडा-पोस्त की तस्करी के संबंध में पूछताछ कर रही है।

बासनी थाना अधिकारी जितेंद्र सिंह ने बताया कि देर रात दाऊकी की होटल से डीजल से रोड पर नाकाबंदी करवाकर चेकिंग की जा

■ **पुलिस ने नाकाबंदी तोड़कर भाग रही कार को पकड़ा**

■ **पुलिस ने कार से 12 किलो डोडा पोस्त बरामद किया**

रही थी। इसी दौरान एक कार तेज स्पीड में निकलने लगी। पुलिस ने रुकवाने का प्रयास किया तो चालक तेजी से कार को भगाकर ले गया। भागने के दौरान चालक ने एक बोलेरो पिकअप को भी टक्कर मार दी, जिससे कार

क्षतिग्रस्त हो गई। कुछ ही देर में हादसे का पता लगने पर कार को एस्कॉर्ट कर रही एक अन्य कार में सवार युवक वहां पर पहुंचा। इधर पीछा कर रहे एएसआई जेठाराम और अन्य पुलिसकर्मी भी मौके पर पहुंचे। पुलिस को देखकर दोनों कार के चालक भागने लगे लेकिन पुलिस ने घेराबंदी कर मुकेश और आरोपी दीपक को पकड़ लिया।

मौके पर तलाशी के दौरान कार से 12.124 किलो डोडा-पोस्त बरामद किया गया। एनडीपीएस एक्ट में मामला दर्ज कर डीडवाना कुचामन जिले के लाडनू थाना क्षेत्र के सिवा हाल लाडनू निवासी मुकेश (24) पुत्र नेमाराम चौधरी, डूंगराड़ बीकानेर

निवासी दीपकसिंह (20) पुत्र गंगा सिंह खींची को गिरफ्तार किया है। पुलिस के अनुसार आरोपी मुकेश चौधरी एनडीपीएस एक्ट के मामलों में मध्य प्रदेश की नीमच जेल में बंद था। पैरोल पर छूटने के बाद पिछले एक साल से फरार चल रहा था। आरोपी मुकेश के खिलाफ डकैती और एमपी के नीमच जिले में जावद सहित जोधपुर ग्रामीण के खेड़ापा थाने में नशीले पदार्थ तस्करी के दो मामले दर्ज हैं। पुलिस से बचने के लिए आरोपी नशे की तस्करी के दौरान अपने साथी दीपक सिंह से अन्य कार से एस्कॉर्ट भी करवाता है। पुलिस अब अवैध नशीले पदार्थ खरीद के संबंध में पूछताछ कर रही है।

परिणीति-राघव की शादी आज, कई हस्तियां पहुंची उदयपुर

दिल्ली के मुख्यमंत्री अरविंद केजरीवाल, पंजाब के मुख्यमंत्री भागवंत मान भी पहुंचे



उदयपुर में हो रही अभिनेत्री परिणीति चौपड़ा व सांसद राघव चड्ढा की शादी में भाग लेने दिल्ली सीएम अरविंद केजरीवाल व पंजाब सीएम भागवंत मान उदयपुर पहुंचे।

उदयपुर, (कासं)। झीलों के शहर में हो रही अभिनेत्री परिणीति चौपड़ा व आप पार्टी से सांसद राघव चड्ढा की शादी का रंग उदयपुर में जमने लगा है। शनिवार दोपहर में आप नेता संजय सिंह, पंजाब सांसद संजीव अरोड़ा के उदयपुर पहुंचने के बाद शाम को दिल्ली के मुख्यमंत्री अरविंद केजरीवाल, पंजाब के मुख्यमंत्री भागवंत मान सहित कई हस्तियां उदयपुर पहुंची हैं। वहीं अभिनेत्री व चचेरी बहन प्रियंका चौपड़ा व जीजा निक जोन्स के इस शादी में आने की संभावना कम है।

उदयपुर आने के साथ ही मेहमानों का डोल-नगाड़ा व लोक बाद्य यंत्रों की धुनों के साथ राजवाड़ी स्वागत हो रहा है। "रागनीति" की शादी में शिरकत करने शनिवार दोपहर तक राजनीति से जुड़े आप पार्टी के नेता संजय सिंह,

■ **अभिनेत्री व चचेरी बहन प्रियंका चौपड़ा के आने की संभावना कम**

■ **अभिनेत्री परिणीति चौपड़ा व सांसद राघव चड्ढा की शादी का रंग जमने लगा**

पंजाब से सांसद संजीव अरोड़ा, बीके शिवानी ब्रह्मकुमारी, सेलिब्रिटी एस्ट्रोलाजर आचार्य विनोद कुमार, राघव की मामी, कैलीफोर्निया से प्रीति के फूफा-फूफी, डीजे सुमित, डिजाइनर व मामा पवन सचदेवा उदयपुर पहुंचे। वेडिंग फंक्शन के तहत आज सुबह 10 से दोपहर 1 बजे तक 'फ्रेंड्सको अप्टर

नू' होटल लीला में हुआ। दोपहर में परिणीति के महाराज सुहृद में चूड़ा रस्म व मेहमानों के लिए बेलकम लंच व शाम सात बजे से संगीत-लेट्स पार्टी लाइट इट इन नाईटीज हुई जिसमें डीजे सुमित शेट्टी ने प्रस्तुति दी। रविवार 24 सितम्बर को राघव सेहरा बांधकर दोपहर एक बजे नाव से ताज लेक पैलेस से बारात लेकर रवाना होंगे। दोपहर बाद 4 बजे जयमाला के बाद राघव-परिणीति सात फेरे लेंगे। 6 बजे विवाह व रात 8.30 से मेहमानों के लिए रिसेप्शन होगा। शादी को लेकर परिणीति व राघव पहले ही कैमरों से बचते नजर आ रहे हैं। वेडिंग इवेंट की गोपनीयता रखने के लिए मेहमानों को छोड़कर वेडिंग वेन्यू के बाहर लगे अन्य लोगों के मोबाइल सिग्नल के तहत कैमरों पर स्टीकर लगाए गए हैं ताकि किसी तरह के फोटो लीक न हो।

आत्महत्या के लिये उकसाने वाले को सजा

चूरू, (कासं)। जिला मुख्यालय के अपर जिला न्यायाधीश ने चाड़वास के अपर अमन शर्मा उर्फ रामाशंकर को एक युवती को आत्महत्या करने के लिए उकसाने पर दस साल के कठोर कारावास की सजा सुनाई है। पिंकी सोनी द्वारा छह मार्च

2018 को फंदे से लटक कर आत्महत्या की गई थी, जिस पर दोषी को भारतीय दंड संहिता की धारा 306 में आत्महत्या के लिए बाध्य करने पर दस साल के कठोर कारावास और पच्चीस हजार रूपये का जुर्माना लगाकर दंडित किया है। मामले

को लेकर राज्य सरकार की ओर से अतिरिक्त लोक अधियोजक अनिस अहमद खाने ने पैरवी की। अतिरिक्त लोक अधियोजक अनिस खान ने बताया कि चाड़वास निवासी सुरेश सोनी ने छह मार्च 2018 को प्रथम सूचना रिपोर्ट दर्ज

करवाई थी कि उसके मोहल्ले में अमन शर्मा ने फोटो स्टूडियो की दुकान कर रखी थी जो पिछले दो वर्ष से उसकी बहन को परेशान कर रहा था। आरोपी ने उसकी बहन का रिश्ता भी तुड़वा दिया था। जिस पर उसकी बहन ने आत्महत्या कर ली थी।

उदयपुर से जयपुर के बीच चलने वाली वंदे भारत ट्रेन की शुरूआत आज



उदयपुर से जयपुर के बीच वंदे भारत ट्रेन की शुरूआत रविवार को होगी।

उदयपुर, (कासं)। उदयपुर से जयपुर के बीच चलने वाली प्रदेश की तीसरी वंदे भारत ट्रेन की सोगात शहरवासियों को रविवार से मिलेगी। प्रधानमंत्री नरेन्द्र मोदी दोपहर 12.30 बजे वीडियो कॉन्फ्रेंसिंग के जरिए इसकी शुरूआत करेंगे। इसके पश्चात 25 सितम्बर से यह सप्ताह में छह दिन (मंगलवार को छोड़कर) चलेगी। ट्रेन में सात डिब्बे होंगे इसमें एक एक्जीक्यूटिव कोच व सात चेयर डिब्बे होंगे।

रविवार को इसके उद्घाटन से शुक्रवार को इसका अंतिम ट्रायल लिया गया। इससे पूर्व 11 अगस्त को उदयपुर पहुंचने के बाद 13 अगस्त को इसका पहला ट्रायल हुआ था। उदयपुर को 24 सितम्बर को शुभारंभ के साथ ही 25 सितम्बर से मिलने वाली वंदे भारत ट्रेन की सोगात को लेकर अब इसके मार्ग में कुछ बदलाव किया गया है। पहले यह ट्रेन चंदेरिया होकर चल रही थी इससे जयपुर पहुंचने में इसे छह घंटे का समय लग रहा था लेकिन अब इस चित्तौड़गढ़ होकर आने व जाने से 15 से 20 मिनट का फर्क आएगा। आधुनिक तकनीक से सुसज्जित यह ट्रेन पूरी तरह से एयर कंडीशनर है। एक्जीक्यूटिव कोच में 360 डिग्री पर घूमने वाली सीटें हैं जबकि

■ **राणाप्रतापनगर, मावली, चित्तौड़गढ़, भीलवाड़ा, विजयनगर, अजमेर व किशनगढ़ में रहेगा ठहराव**

■ **सप्ताह में छह दिन (मंगलवार को छोड़) चलेगी वंदे भारत ट्रेन, सवा छह घंटे का समय लेगी**

चेयर डिब्बों में 3 बाय 2 सीटिंग अरेंजमेंट की सामान्य सीटें होंगी। प्रत्येक कोच में लगे एलईडी व अब ट्रेन की गति व आने वाली स्टेशन की जानकारी प्राप्त होती रहेगी। वंदे भारत में सफर करने वाले प्रत्येक यात्री को चाय व पानी की बोटल टिकट के साथ ही मिलेगी। इसके अलावा नारता, भोजन आदि के मेनू के अनुसार राशि टिकट में जोड़ी जाएगी। कैंटरिंग की सुविधा नहीं लेने पर इसके चेयरकार का किराया 965 व एक्जीक्यूटिव कोच का किराया 1920 रहेगा। वहीं कैंटरिंग की सुविधा लेने पर उदयपुर से चेयरकार का किराया 1305

व एक्जीक्यूटिव का किराया 2320 रहेगा वहीं जयपुर से चेयरकार का 1250 व एक्जीक्यूटिव का 2270 रहेगा।

उदयपुर से सप्ताह में 6 दिन (मंगलवार को छोड़कर) प्रतिदिन सुबह 7.50 बजे रवाना होगी जो दोपहर 14.05 (2 बजकर 5 मिनट) पर जयपुर पहुंचेगी। वंदे भारत मार्ग में राणाप्रतापनगर, मावली, चित्तौड़गढ़, भीलवाड़ा, विजयनगर, अजमेर व किशनगढ़ स्टेशनों पर ठहराव करेगी। जयपुर से यह ट्रेन सप्ताह में 6 दिन (मंगलवार को छोड़कर) दोपहर 15.45 (3 बजकर 45 मिनट) पर रवाना होगी और 22.00 बजे (रात 10 बजे) उदयपुर पहुंचेगी।

शुक्रवार उदयपुर से जयपुर इसके ट्रायल में यह नियमित समय पर जयपुर पहुंच गई लेकिन उदयपुर वापस लौटते समय इसे परिवर्तित मार्ग पर चलाया गया। चंदेरिया की बजाय इस ट्रेन को चित्तौड़गढ़ स्टेशन से 200 मीटर पहले ट्रेन के आगे मवेशी आने से ट्रेन के आगे लगा पैनल मार्क क्षतिग्रस्त हो गया जिसे तारों से बांधा गया और इसकी ठीक से मरम्मत उदयपुर में की गई।

युवक ने फांसी लगाकर आत्महत्या की

बीदासर, (निसं)। वार्ड 18 स्थित पटवार घर के पास 22 वर्षीय इस्लाम मणिहार ने शनिवार को अपने घर के कमरे में पंखे के हुक में फांसी का फंदा लगाकर आत्महत्या कर ली। घटना के समय इस्लाम के पिता अलादीन अपनी पत्नी

को जयपुर इलाज हेतु दिखाने गये हुये थे। घर में उसकी भाभी थी। भाभी को घटना का पता चलने पर मृतक के चाचा मुस्ताक को सूचना दी। मौके पर पहुंची पुलिस ने मोहल्ले वासियों के सहयोग से युवक के शव को नीचे उतार

कर राजकीय सीएचसी में पोस्टमार्टम हेतु ले गये। जहाँ मृतक के चाचा मुस्ताक मणिहार की रिपोर्ट पर मरण का मामला दर्ज कर मृतक के शव का पोस्टमार्टम करवाकर शव परिवर्जनों को सौंप दिया।

45 लाख का अफीम डोडा-चूरा व कार जप्त, तीन गिरफ्तार

लॉडिंग टैंपो में डीजे स्पीकरों की आड़ में मध्य प्रदेश से तस्करी कर लाया जा रहा 451 किलो अवैध अफीम डोडा-चूरा जप्त किया

जयपुर/चित्तौड़गढ़, (निसं)। पुलिस मुख्यालय क्राइम ब्रांच की टीम ने जयपुर को चित्तौड़गढ़ जिले की बेंगू थाना पुलिस को सूचना देकर लॉडिंग टैंपो में डीजे स्पीकरों की आड़ में मध्य प्रदेश से तस्करी कर लाया जा रहा 451 किलो अवैध अफीम डोडा चूरा जप्त करवाया है। थाना पुलिस की टीम ने लॉडिंग टैंपो व एस्कॉर्ट कर रही कार जप्त कर तीन अभियुक्तों को गिरफ्तार

किया है। जप्त किए गए अवैध डोडा चूरा की अंतरराष्ट्रीय बाजार में कीमत करीब 45 लाख रूपये है। अतिरिक्त महानिदेशक पुलिस अपराध दिनेश एमएन ने बताया कि जिला चित्तौड़गढ़ से अटेंच हेड कांस्टेबल महावीर सिंह व कांस्टेबल रमेश चंद्र को जानकारी प्राप्त हुई कि मध्य प्रदेश से लॉडिंग वाहनों में अन्य सामानों की आड़ लेकर तस्कर अवैध

अफीम डोडा चूरा की चित्तौड़गढ़ और अन्य जिलों में सप्लाई कर रहे हैं। एडीजी एमएन ने बताया कि प्रदेश में नशे के सौदागरों के विरुद्ध सीआईडी क्राइम ब्रांच जयपुर की टीम द्वारा चलाए जा रहे अभियान के अंतर्गत इस सूचना को अतिरिक्त पुलिस अधीक्षक आशा राम चौधरी के सुपरविजन में पुलिस निरीक्षक राम सिंह नाथावत की टीम द्वारा विकसिफत किया तो जानकारी मिली

कि शनिवार को एक लॉडिंग टैंपो में डीजे स्पीकरों के नीचे छुपा कर मादक पदार्थ की तस्करी की जा रही है। एडीजी ने बताया कि इसकी जानकारी एएसएओ बेंगू को दी गई। जिन्होंने नाकाबंदी कर एस्कॉर्ट कर रही एक स्विफ्ट कार को रोका, जिसके पीछे एक लॉडिंग टैंपो आ रहा था। टैंपो को भी रुकवाया गया। तलाशी में बड़ी साइज के आठ स्पीकरों के नीचे 22 कट्टों में

451 किलोग्राम डोडा चूरा छुपाया हुआ था। एनडीपीएस एक्ट में थाना पुलिस ने टैंपो चालक देवेन्द्र दामाजी पुत्र सत्यनारायण निवासी बडलियास जिला भीलवाड़ा और एस्कॉर्ट कर रही स्विफ्ट कार के चालक मनोहर दास उर्फ मांगीलाल बैरागी पुत्र भगवान दास और साथी श्रवण पुत्र भवानी सिंह राजपूत निवासी बघावा थाना रतनगढ़ जिला नीमच एमपी को गिरफ्तार कर लिया।

नर्सिंग स्टाफ के साथ मारपीट की

भरतपुर, (निसं)। जिला आरबीएम अस्पताल में एक नर्सिंग स्टाफ के साथ अस्पताल में भर्ती एक महिला के परिजन ने मारपीट कर दी। पीडित नर्सिंगकर्मी ने अधीक्षिका डॉ. जिज्ञासा साहनी से शिकायत की है। पीडित नर्सिंग स्टाफ उमाकान्त ने बताया कि सुबह वह अस्पताल में वार्ड पांच में भर्ती मरीजों को दवाई लगाने का कार्य कर रहा था। वार्ड में भर्ती एक महिला को इलाज कर रहा था। उसे एक इंजेक्शन लगा रहा था लेकिन केन्युला आउट होने के चलते इंजेक्शन नहीं लग सका और हाथ की नस फूल गई। इससे नाराज होकर भर्ती महिला के परिजन ने उसके साथ मारपीट कर दी और कपड़े फाड़ दिए। अधीक्षिका डॉ. जिज्ञासा साहनी ने कहा कि अस्पताल के स्टाफ से मारपीट गंभीर मामला है। जिसकी जानकारी ली गई है। वहीं अस्पताल के सिक्केटिरीट गार्ड को निर्देश दिए गए हैं कि अस्पताल में मरीजों के साथ सिर्फ एक ही अटेंडेंट को रूकने दिया जाए। वहीं वार्ड में भी सिर्फ उन्नी लोगों को प्रवेश दिया जाए। जिनके पास भर्ती पत्र के साथ मिलने वाला पास हो।

काँपर वायर की दुकान से लाखों की चोरी, सीसीटीवी में कैद हुई वारदात

शटर उखाड़कर पांच लाख के काँपर वायर और 50 हजार नगदी चोरी

पावटा, (निसं)। कस्बे के पुष्पा कॉलेक्स में स्थित निशा सबमर्सिबल स्पेयर पार्ट्स की दुकान से शुक्रवार की रात दुकान का शटर उखाड़कर काँपर वायर चोरी की वारदात को अंजाम दिया। वहीं सामने की दुकान में लगे सीसीटीवी फुटेज से पता चला कि चोरों की संख्या तीन थी और वे पिकअप से आए थे।

दुकान के मालिक भीम सिंह चौधरी निवासी पावटा ने बताया कि शुक्रवार को वह रात 8 बजे दुकान बंद कर घर चले गए थे। शनिवार सुबह एक ट्रांसपोर्ट पर काम करने वाले पल्लदार ने उन्हें फोन कर बताया कि उनकी दुकान का शटर टूटा है और दुकान में चोरी होने की आशंका है। जिस पर दुकान के मालिक भीम सिंह चौधरी तुरंत दुकान पर पहुंचे। जहां दुकान का शटर टूटा था, दुकान के भीतर जाने पर वहां रैक में रखे काँपर वायर के बंडल गायब थे। जिनकी कीमत लगभग पांच लाख रुपये बताई जा रही है।

वहीं गायब मिली। उन्होंने इसकी सूचना पुलिस को दी। पुलिस ने मौके पर पहुंच तहकीकात शुरू करते हुए दुकान से चोरों का सुराग लगाने का प्रयास शुरू



दुकानदारों व ग्रामीणों ने क्षेत्र में हो रही चोरियों पर अंकुश लगाने की मांग की।

कर दिया। थोड़ी देर में ही आसपास के दुकानदार एकत्र होने लगे व दुकानदारों व ग्रामीणों की भीड़ इकट्ठी हो गई और उन्होंने रोष जताया व क्षेत्र में हो रही चोरियों पर अंकुश लगाने की गुहार लगाई, वहीं दुकान में हुई चोरी का जल्द से जल्द पर्दाफाश करने की मांग की। दुकान के मालिक भीम सिंह चौधरी की

दुकान के सामने वाली दुकान में कैमरे लगे हैं। पुलिस ने सीसीटीवी कैमरे की फुटेज देखी तो उसमें नजर आया कि दुकान के बाहर एक पिकअप आकर रुकी और उसमें से तीन युवक बाहर निकले। एक युवक ने गाड़ी बैंक कर दुकान के पास लगाई। इसके फुटेज में

युवक शटर को तोड़ते नजर आए। तीनों युवक दुकान के भीतर काफी देर तक रहे। इसके बाद वायर के बंडल लाकर कार में रखते नजर आए। भाजपा नेता जगन चौधरी ने कहा कि क्षेत्र में एक बार फिर चोरों का आतंक बढ़ गया है। इस तरह की वारदातें लचर कानून व्यवस्था की ओर इशारा करती हैं।